



Санаи 15 майи соли 2018 дар Касри фарханги ноҳиявии «Зафар» дар арафаи мохи шарифи Рамазон раиси ноҳияи Зафаробод Рачаб Ашурзода бо раисон ва кормандони чамоатҳои шаҳраку дехот, рохбарони ташкилоту корхонаҳо, рохбарони мақомоти хифзи ҳуқуқ, кормандони соҳаи маорифу тандурустӣ, сархатибони масҷидҳои ҷомеа ва имомхатибони масҷидҳои панҷвақта, кормандони соҳаи кишоварзӣ, аминони маҳаллаҳо, донишҷӯёни литсею коллеҷҳо ва фаъолони ноҳия вохӯрӣ доир намуд.

Раиси ноҳия оид ба муҳтавои асосии «Суханронии Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон бо намоёндагони ҷомеи кишвар» баромад намуд.

Баъди суханронии раиси ноҳия сардори шуъбаи дар Зафаробод будаи кумитаи амнияти милли Ҷумҳурии Тоҷикистон Сафаров Ф.Ш. оид ба мубориза ба зидди ҳаракатҳои террористӣ-кстремистӣ, муовини директори Маркази пешгирӣ ва мубориза бар муқобили вируси норасоии масъунияти одам Содиков О.К. оид ба хифзи солимии ҷомеа ибрози ақида намуданд. Дар мулоқот ҳамчунин чанд тан аз зиёиён, ходимони дин, соҳибкорон аз аз ҷумла сархатиби масҷиди ҷомеи марказии ноҳия Нуриддин Насриддинов, соҳибкорон -Кенчаева Шахло, Нормаматов Абдусмад, ҷонишини сарвари литсейи шаҳраки Меҳнатобод - Тошев А., собикадори соҳаи маориф Оча Зиёева, раиси ҳоҷагии деҳқонии «Уғук» - Бегов Мирзо ва дигарон баромад карда, нисбат ба ҳадафҳои арзишманди Роҳбарияти давлату ҳукумати кишвар, ташаббусҳои ҷаҳонии Пешвои миллат дар сатҳи байналмилалӣ оид ба ҳалли мушкилоти оби ошомиданӣ, дастгирии ҳукумати кишвар оид ба рушди соҳибкорӣ дар мамлакат, иҷрои ҳатмии қонуну қарорҳои давлатӣ, инчунин дигар масъалаҳои мубрами ҷомеа андешаронӣ қарданд.

Зимни баромади худ соҳибкорони ватандӯсти ноҳия асосан ташаббус пеш гирифтанд, ки бо ҷонибдорӣ аз сиёсати неку ояндадори роҳбарияти давлату ҳукумат дар қорҳои созандагӣ бунёдкорӣ тавассути таъмиру тармим ва сохтмони роҳҳо, мактабҳо, марказҳои тандурустӣ, бунгоҳҳои тиббӣ ва дигар иншооти зарурӣ, фаъолони иштирок мекунанд.

Дар охир раиси ноҳия бо итминон ибраз дошт, ки ҳар фарди бонангу номуси миллат минбаъд низ ба хотири ободиву пешрафти Ватани азизамон, ҳаёти осоиштаи мардум, таҳкими сулҳу субот, ваҳдати миллӣ ва истикболи арзандаи ҳаёти 30-солагии Истиклолияти давлатии Тоҷикистони маҳбубамон саъю кӯшиш хоҳад кард.

